

நவம்பர் – 24

TNPSC துளிகள்

- ❖ 2022 ஆம் ஆண்டிற்கான அமைதி, ஆயுதக் குறைப்பு மற்றும் மேம்பாட்டிற்கான இந்திரா காந்தி பரிசு ஆனது, இந்தியாவில் உள்ள கோவிட்-19 போராளிகளின் பிரதிநிதிகளாக விளங்கும் இந்திய மருத்துவச் சங்கம் மற்றும் பயிற்சி பெற்ற இந்தியச் செவிலியர் சங்கம் ஆகியவற்றிற்கு கூட்டாக வழங்கப்பட்டது.
- ❖ இந்திய தாவரப் பாதுகாப்பு சங்கமானது, தாவர நல மேலாண்மை – புதுமைகள் மற்றும் நிலைத்தன்மை குறித்த நான்கு நாட்கள் அளவிலான சர்வதேச மாநாட்டினை ஏற்பாடு செய்துள்ளது.
- ❖ சர்க்கரை பாதாமி (ரக்ட்சே கார்போ), பாஷ்மினா மற்றும் லடாக்கி மர வேலைப் பாடுகள் ஆகியவற்றிற்கு அடுத்தபடியாக சீ பக்த்ரான் (ஹிமாலயன் பெர்ரி) என்ற பழத்திற்காக லடாக் நிர்வாகம் தனது 4வது புவிசார் குறியீட்டினைப் பெற்றுள்ளது.

தமிழ்நாடு செய்திகள்

தமிழக ஆளுநர் குறித்து உச்ச நீதிமன்ற கருத்து

| Discretionary powers | |
|---|---|
| CONSTITUTIONAL DISCRETION OF GOVERNORS INCLUDES | SITUATIONAL DISCRETION OF GOVERNORS |
| <ul style="list-style-type: none">◦ When they have to reserve the Bill for the consideration of the President◦ When he has to recommend for President's rule in the State◦ When given additional charge as administrator of union Territory | <ul style="list-style-type: none">◦ For appointing Chief Minister after no party get clear majority or when the incumbent dies in the office◦ When he dismisses Council of Ministers on an inability to prove confidence in the legislative Assembly◦ When he dissolves the Assembly when it loses its majority |

Execution of discretion beyond the constitutional permissibility is considered an attack on the elected government of the State and people's mandate

- ❖ மாநில சட்டப் பேரவையால் “மீண்டும் நிறைவேற்றப்பட்ட” 10 மசோதாக்களுக்கு ஒப்புதல் வழங்காமல் வைத்திருக்க அரசியலமைப்புச் சட்டம் ஆளுநருக்கு “உரிமை” வழங்கவில்லை என்று உச்ச நீதிமன்றம் கூறியுள்ளது.
- ❖ இந்த மசோதாக்கள் இரண்டாம் முறையாக நிறைவேற்றப்பட்டவுடன், அவை பண மசோதாக்களுக்கு இணையாக கருதப்படும்.
- ❖ 2020 ஆம் ஆண்டு ஜனவரி மாதம் முதல் 2023 ஆம் ஆண்டு ஏப்ரல் மாதம் வரையிலான காலகட்டத்தில் இந்த மசோதாக்கள் ஆளுநர் அலுவலகத்திற்கு ஒப்புதலுக்காக அனுப்பப் பட்டன.
- ❖ ஆளுநரிடம் ஒப்புதலுக்காக 182 மசோதாக்கள் மாநிலச் சட்டசபையினால் அனுப்பப் பட்டன.
- ❖ இதில் 152 மசோதாக்களுக்கு ஆளுநரால் ஒப்புதல் அளிக்கப்பட்டுள்ள நிலையில், ஐந்து மசோதாக்கள் அரசாங்கத்தால் திரும்பப் பெறப்பட்டதோடு ஒன்பது மசோதாக்கள்

குடியரசுத் தலைவரின் ஒப்புதலுக்காக ஆளுநரால் அனுப்பப்பட்டுள்ளன.

- ❖ ஒப்புதலுக்காக முன்வைக்கப்பட்ட 10 மசோதாக்களுக்கான தனது ஒப்புதலை ஆளுநர் நிறுத்தி வைத்துள்ள நிலையில் ஐந்து மசோதாக்களுக்கு 2023 ஆம் ஆண்டு அக்டோபர் மாதத்தில் ஒப்புதல் வழங்கப்பட்டது.

சர்வதேசச் செய்திகள்

APEC உச்சி மாநாடு 2023

- ❖ 2023 ஆம் ஆண்டு ஆசிய-பசிபிக் பொருளாதார ஒத்துழைப்பு (APEC) தலைவர்கள் உச்சி மாநாடு ஆனது அமெரிக்காவின் சான் பிரான்சிஸ்கோ நகரில் நடைபெற்றது.
- ❖ இந்த நிகழ்விற்கான கருத்துரு, "அனைவருக்குமான ஒரு நெகிழ் திறன் மிக்க மற்றும் நிலையான எதிர்காலத்தை உருவாக்குதல்" என்பதாகும்.
- ❖ இந்த உச்சி மாநாட்டில் 'கோல்டன் கேட் பிரகடனம்' ஏற்றுக் கொள்ளப் பட்டது.
- ❖ ஆசிய-பசிபிக் பொருளாதார ஒத்துழைப்பு அமைப்பு என்பது, ஆசிய-பசிபிக் பிராந்தியத்தில் உள்ள நாடுகள் மத்தியில் அதிகரித்து வரும் ஒன்றையொன்றுச் சார்ந்திருக்கும் நிலையை மேம்படுத்துவதற்காக 1989 ஆம் ஆண்டில் நிறுவப்பட்ட ஒரு பிராந்தியப் பொருளாதார மன்றமாகும்.
- ❖ APEC அமைப்பின் நிரந்தர செயலகம் ஆனது சிங்கப்பூரில் அமைந்துள்ளது.
- ❖ இந்த அமைப்பில், இந்தியா தற்போது 'பார்வையாளர் நாடு' என்ற அந்தஸ்தினைக் கொண்டுள்ளது.



உலக தெற்கு நாடுகளின் கருத்து வெளிப்பாடு உச்சிமாநாடு


- ❖ இந்திய அரசாங்கம், 2வது உலக தெற்கு நாடுகளின் கருத்து வெளிப்பாடு உச்சி மாநாட்டை (VOGSS) காணொளி வாயிலாக நடத்தியது.
- ❖ இதன் முதலாவது தலைவர்கள் அமர்வின் கருத்துரு, "அனைவரின் நம்பிக்கையுடன் அனைவரின் வளர்ச்சிக்காக ஒன்றுபட்டு உழைத்தல்" என்பதாகும்.
- ❖ இதன் நிறைவு அமர்வின் கருத்துரு, "உலக தெற்கு நாடுகள்: ஒரு எதிர்காலத்திற்காக ஒன்றுபட்டு உழைத்தல்" என்பதாகும்.
- ❖ இந்த தனித்துவமான முன்னெடுப்பு ஆனது, உலகின் 125 நாடுகளை ஒன்றிணைத்து

அவற்றின் கண்ணோட்டங்களையும் முன்னுரிமைகளையும் பொதுவான தளத்தில் பகிர்ந்து கொள்ளச் செய்தது.



அறிவியல் மற்றும் தொழில்நுட்பம்

பெர்சுவெரென்ஸ் உலாவிக் கலத்தின் புதிய வேகப் பதிவு




- ❖ நாசாவின் பெர்சுவெரென்ஸ் உலாவிக் கலம் தனது திறன்மிகு வழிகாட்டல் அமைப்பை பயன்படுத்தி செவ்வாய்க் கோளின் கடினமான பகுதியைப் பாதுகாப்பாகக் கடந்து சென்று ஒரு புதிய சாதனையைப் படைத்துள்ளது.
- ❖ பெர்சுவெரென்ஸ் உலாவிக் கலமானது, கிழக்குப் பகுதியில் உள்ள "பனிச்சரிவு சிகரம்" எனப்படும் கற்பாறைகள் நிறைந்த பகுதிக்குள் நுழைந்தது.
- ❖ தானியங்கிப் பயண அமைப்பானது 1,140.7 அடி (347.7 மீட்டர்) தூரம் என்ற ஒற்றை-நாள்

இயக்கத் தொலைவு சாதனையைப் பதிவு செய்துள்ளது.

- ❖ மேலும், செவ்வாய்க் கோளில் மனித உதவியின்றி 2,296.2 அடி (699.9 மீட்டர்) தொலைவு வரை பயணித்ததன் மூலம் மிக நீண்ட தூர வழிசெலுத்தல் மேற்கொண்டதற்கான ஒரு சாதனையையும் இது பதிவு செய்துள்ளது.

சுற்றுச்சூழல் செய்திகள்

மேகங்களில் நுண் நெகிழிகள்



- ❖ சமீபகால ஆய்வுகள் ஆனது, பெருங்கடலில் மட்டுமின்றி மழை, பனி மற்றும் மேகங்களிலும் கூட நுண் நெகிழிகள் இருப்பதாகக் குறிப்பிடுகின்றன.
- ❖ தாழ்மட்ட உயரம் மற்றும் அடர்த்தியான மேகங்கள் அதிக அளவு நுண் நெகிழிகளைக் கொண்டிருந்தன.
- ❖ இதில் பாலி எத்திலீன் டெரெப்தாலேட் (PET என அறியப்படும்), பாலிப்ரொப்பிலீன், பாலி எத்திலீன் மற்றும் பாலிஸ்டிரீன் ஆகியவை அடங்கும்.
- ❖ இந்தத் துகள்கள் அனைத்தும் பொதுவாக செயற்கை இழைகள், ஆடைகள் மற்றும் ஜவுளிகள், அத்துடன் சரக்குப் பொதிகள் மற்றும் முகக் கவசங்கள் ஆகியவற்றில் காணப்படுகின்றன.
- ❖ மேகங்களில் உள்ள நுண் நெகிழிகள் இப்பகுதியின் வானிலை மற்றும் பருவநிலையை பாதிக்கக் கூடும்.
- ❖ நுண் நெகிழிகள் என்பது சுமார் ஐந்து மில்லிமீட்டருக்கும் குறைவான நீளம் கொண்ட நெகிழித் துண்டுகள் என வரையறுக்கப்பட்டுள்ளது.

சுவிட்சர்லாந்தில் உள்ள பனிப்பாறைகளில் 10 சதவீதம் குறைவு


- ❖ சுவிட்சர்லாந்தில் உள்ள பனிப்பாறைகள் குறைந்து வருகின்ற நிலையில், இரண்டு வருட காலப்பகுதியில் அப்பகுதியின் மொத்தப் பனி அளவில் பத்து சதவீதம் குறைந்துள்ளது.
- ❖ 2022 ஆம் ஆண்டில் ஆறு விழுக்காடு பனிப்பாறைகள் அழிக்கப் பட்டதாக பதிவான அதிக அளவிற்கு அடுத்தபடியாக இந்த அளவிலான குறைவு பதிவாகியுள்ளது.

- ❖ இந்த பனிப்பாறைகள் ஆனது, 1960 மற்றும் 1990 ஆகிய ஆண்டுகளுக்கு இடைப்பட்ட 30 ஆண்டுகளில் குறைந்த பனி அளவிற்கு ஈடாக இந்த இரண்டு வருட காலப்பகுதியில் குறைந்துள்ளன.



அறிக்கைகள் மற்றும் குறியீடுகள்

உலக எரிசக்தி துறை வேலைவாய்ப்பு 2023



- ❖ சர்வதேச எரிசக்தி முகமை ஆனது, 2வது உலக எரிசக்தி துறை வேலைவாய்ப்பு (WEE 2023) அறிக்கையினை வெளியிட்டுள்ளது.
- ❖ 2022 ஆம் ஆண்டில் ஒட்டு மொத்த உலகளாவிய எரிசக்தி துறை வேலைவாய்ப்பு ஆனது சுமார் 67 மில்லியனை எட்டியது.
- ❖ பெருந்தொற்று காலத்திற்கு முந்தைய காலக் கட்டத்தில் இருந்த எண்ணிக்கையை விட இது சுமார் 3.4 மில்லியன் என்ற அளவிற்கு அதிகரித்துள்ளது.
- ❖ தோராயமாக 4 மில்லியன் வேலைவாய்ப்புகளுடன் சூரிய சக்தி ஒளி மின்னழுத்தக் கலன் துறையானது எரிசக்தித் துறைகளில் மிகப்பெரிய வேலையளிப்பு துறையாக உள்ளது.



- ❖ 2019-22 ஆகிய காலக் கட்டத்தில், சீனாவில் தூய எரிசக்தித் துறையின் வேலை வாய்ப்புகளில் மிகப்பெரிய அதிகரிப்பும், புதைபடிவ எரிபொருள் வேலைவாய்ப்பில் குறைவும் பதிவாகியுள்ளது.
- ❖ 2019-22 ஆகிய காலக் கட்டத்தில் இந்தியாவில் நான்காவது அதிகபட்ச புதிய தூய எரிசக்தி வேலைவாய்ப்புகள் உருவாக்கப்பட்டுள்ளது.
- ❖ உலகளவிலான எரிசக்திப் பணியாளர்களின் எண்ணிக்கையில் சீனா மற்றும் ஆசிய பசிபிக் பிராந்தியங்களைத் தொடர்ந்து இந்தியா மூன்றாவது இடத்தில் உள்ளது.

மாநிலச் செய்திகள்

தனியார் துறையில் இட ஒதுக்கீடு

WHAT'S THE QUOTA LAW

- Provides for 75% reservation in new employment to local candidates in the private sector
- Law applicable for a period of 10 years
- Unskilled, semi-skilled and skilled jobs where gross monthly salary is not more than ₹30,000 will come under the ambit of the law
- Employers will have the option to recruit local candidates from one district to the extent of only 10%
- The law also contains a bail-out clause for the industry if suitable local candidates are not available for a particular category of the industry

- ❖ பஞ்சாப் மற்றும் ஹரியானா மாநில உயர் நீதிமன்றமானது, ஹரியானா மாநில மக்களுக்குத் தனியார் வேலைவாய்ப்புகளில் 75% இடஒதுக்கீடு வழங்குவதற்காக 2020 ஆம் ஆண்டில் ஹரியானா அரசு இயற்றிய சட்டத்தினை ரத்து செய்தது.
- ❖ ஒரு நபர் அந்த மாநிலத்தைச் சேர்ந்தவர்கள் இல்லை என்பதற்காக ஒரு அரசு அவர்களிடம் பாகுபாடு காட்ட முடியாது.
- ❖ 2020 ஆம் ஆண்டு ஹரியானா மாநில உள்ளூர் மக்களுக்கான வேலைவாய்ப்பு சட்டம் ஆனது அரசியலமைப்பின் மூன்றாவது பகுதியை மீறுவதாக உள்ளது.
- ❖ இந்தச் சட்டமானது, அம்மாநிலத்தில் 30,000 (முன்னதாக 50,000 ரூபாய்) ரூபாய்க்கும் குறைவான மாதச் சம்பளத்தை வழங்கும் தனியார் துறையில் சுமார் 75% வேலை வாய்ப்புகளை ஹரியானா மாநிலத்தவர்களுக்கென ஒதுக்கியுள்ளது.

முக்கிய தினங்கள்

உலகளாவிய குழந்தைகள் தினம் - நவம்பர் 20

- ❖ 1959 ஆம் ஆண்டில் இந்நாளில், ஐக்கிய நாடுகள் பொதுச் சபை குழந்தைகளின் உரிமைகள் பிரகடனப்படுத்தியதை இந்த நாள் நினைவுகூருகிறது.
- ❖ இது முதன்முதலில் 1954 ஆம் ஆண்டில் உலகளாவியக் குழந்தைகள் தினமாக நிறுவப்பட்டது.


- ❖ இந்த ஆண்டிற்கான இத்தினத்தின் கருத்துரு, 'அனைத்து குழந்தைகளுக்கும் அனைத்து உரிமைகளும்' என்பதாகும்.

Happy Universal Children's Day

November 20th

The United Nations' (UN) Universal Children's Day, which was established in 1954, is celebrated on November 20 each year to promote international togetherness and awareness among children worldwide. UNICEF, the United Nations Children's Fund, promotes and coordinates this special day, which also works towards improving children's welfare.

திருநர் நினைவு தினம் - நவம்பர் 20




- ❖ 1998 ஆம் ஆண்டு நவம்பர் மாதத்தில் திருநங்கை ரீட்டா ஹெஸ்டர் கொலை செய்யப்பட்டதையடுத்து இந்த நாள் அனுசரிக்கப்பட்டது.
- ❖ திருநர்களுக்கு எதிரான வன்முறையால் வாழ்க்கை பறிக்கப்பட்ட பல திருநர்களின் நினைவைப் போற்றுவதை இது நோக்கமாகக் கொண்டுள்ளது.
- ❖ 2023 ஆம் ஆண்டில், 100 என்ற எண்ணிக்கையுடன் அதிக எண்ணிக்கையில் திருநர்கள் கொல்லப்படும் தேசமாக பிரேசில் உள்ளது.

உலகத் தொலைக்காட்சி தினம் - நவம்பர் 21

- ❖ இந்த நாள் மின்னணுக் கருவிக்கு அப்பாற்பட்ட ஒன்றாக திகழும் தொலைக்காட்சியின் முக்கியத்துவத்தை எடுத்துக்காட்டுகிறது.
- ❖ 1996 ஆம் ஆண்டு நவம்பர் 21 ஆம் தேதியன்று, ஐக்கிய நாடுகள் சபையானது முதல் உலகத் தொலைக்காட்சி மன்றத்தை நடத்தியது.
- ❖ 1924 ஆம் ஆண்டில் ஸ்காட்லாந்து நாட்டு பொறியாளர் ஜான் லோகி பேர்ட் என்பவரால் தொலைக்காட்சி கண்டுபிடிக்கப்பட்டது.

- ❖ இது இந்தியாவில் 1959 ஆம் ஆண்டு செப்டம்பர் 15 ஆம் தேதியன்று புது டெல்லியில் அறிமுகப்படுத்தப் பட்டது.



சாலைப் போக்குவரத்தால் பாதிக்கப்பட்டவர்களுக்கான உலக நினைவு தினம் – நவம்பர் 21



- ❖ சாலைப் போக்குவரத்தால் பாதிக்கப்பட்டவர்களுக்கான உலக நினைவு தினம் ஆனது 1993 ஆண்டில் ரோடு பீஸ் என்ற அமைப்பினால் தொடங்கப்பட்டது.
- ❖ 2005 ஆம் ஆண்டில், ஒவ்வோர் ஆண்டும் நவம்பர் மாதத்தின் ஒவ்வொரு மூன்றாவது ஞாயிற்றுக்கிழமையும் இந்த உலகளாவியத் தினம் அனுசரிக்கப்படுவதற்கு ஐக்கிய நாடுகள் சபை ஒப்புதல் அளித்தது.
- ❖ இந்த ஆண்டிற்கான இந்தத் தினத்தின் கருத்துரு, 'நினைவில் கொள்தல். ஒத்துழைப்பு. செயல்படுதல்' என்பதாகும்.
- ❖ உலகிலுள்ள சாலைகளில் சுமார் ஒவ்வொரு 24 வினாடிகளுக்கும் ஒருவர் விபத்தினால் இறக்கிறார் என்ற நிலையில், இதில் 90% இறப்புகள் குறைவான மற்றும் நடுத்தர வருமானம் கொண்ட நாடுகளில் நடைபெறுகின்றன.



- ❖ இந்தியாவில் 2022 ஆம் ஆண்டில் சாலை விபத்துக்களால் சுமார் 1.68 லட்சம் பேர் சம்பவ இடத்திலேயே உயிரிழந்துள்ளனர்.

